

पाठ ५ साथीलाई चिठी कक्षा ११ नेपाली अभ्यास

शब्दभण्डार

१. दिइएका अर्थसँग मिल्ने शब्द पाठबाट खोजेर लेख्नुहोस् :

- क) मलेसियाको मुद्रा : रिङ्गेट
- ख) विदेश : परदेश
- ग) नागरिक नभएको अवस्था : अनागरिक
- घ) मर्न लागेकालाई बचाउने : मृतसञ्जीवनी
- ङ) सफा : कञ्चन
- च) उथलपुथल : उद्वेलित
- छ) कार्य गर्ने क्षमता भएको : सामर्थ्य
- ज) जन्मेको ठाउँ : जन्मथलो

२. दिइएका शब्दहरूको अर्थ चिनेर जोडा मिलाउनु होस् :

- क) रहर : इच्छा , एक किसिमको दाल
- ख) काम : कम्प , कार्य
- ग) पत्र : चिठी , तह
- घ) कडी : सानो कडा वा मुन्द्रो , जुत्ती
- ङ) अन्तर : भिन्नता , भित्री हृदय

३. दिइएका अनेकार्थी शब्दहरूको एकभन्दा बढी अर्थ लेख्नुहोस् :

- मास : महिना , एक प्रकारको दाल ।
- खरी : एक प्रकारको रुख , लेख्न प्रयोग गरिने सेतो पत्थर , मादल तबला आदिमा लगाउने मसला ।

Follow us on:



Puspa Shrestha



puspas.com.np



Puspa Shrestha

ताल : पोखरी , चाल , बाजाको मात्रा , मौका ।

खाग : गैँडाको नाकमाथिको मूल्यवान अङ्ग , अग्राख , जान्नेसुत्रे ।

फेरी : हरिणको सिङको बाजा , प्रदक्षिणा ।

साँचो : सत्य , ताल्या खोल्ने साधन ।

कछाड : छोटो धोती , पहाडको तल्लो भाग ।

अर्थ : मतलब , प्रयोजन , धन ।

चरण : तह , पाउ , श्लोकको एक पङ्क्ति ।

काल : समय , मृत्यु ।

४. दिइएका पदावलीलाई अर्थ स्पष्ट हुने गरी वाक्यमा प्रयोग गर्नुहोस् :

कहाली लाग्नु

मलाई बुढापाखाको कहानी सुन्दा कहाली लाग्छ ।

टपाटप टिप्नु

तिहारलाई राखेको फूल भाइले टपाटप टिपेछ ।

महिना मर्नु

बुबाले महिना मरेपछि मोबाईल किनिदिन्छु भन्नुभयो ।

रोइकराइ गर्नु

रामले रोइकराइ गरेर घुम्न जान्छु भनी बुबालाई फकायो ।

वितृष्णा पलाउनु

सीतालाई सधैँ घरमा भैँभगडा सुन्न परेपछि पद्म पनि वितृष्णा पलाउन थाल्यो ।

हातमुख जोड्नु

धेरै नेपालीहरुलाई हातमुख जोड्नुको समस्याले विदेशीनु परेको छ ।

उजुरी गर्नु

सीतामाथि हातपात भएपछि रामकाकाले प्रहरीमा उजुरी गर्नुभयो ।

श्रम स्वीकृति लिनु

वैदेशिक रोजगारमा जानका लागि श्रम स्वीकृति लिन आवश्यक छ ।

Follow us on:



Puspa Shrestha



puspas.com.np



Puspa Shrestha

अवैधानिक

गाँजाको व्यापार गर्नु अवैधानिक काम हो ।

बदला लिनु

हरिको साथीसँग भगडा भएपछि बदला लिनलाई मौक किरेर बसेको छ ।

सहारा बन्नु

हामी सबै बुढेसकालमा आमाबुबाको सहारा बन्नु पर्छ ।

बोध र अभिव्यक्ति

१. पाठ पढी दिइएका प्रश्नहरूको उत्तर दिनुहोस् :

क) चिठीमा कतिवटा अनुच्छेद रहेका छन् ?

उत्तर: चिठीमा सातवटा अनुच्छेद रहेका छन् ।

ख) चिठीको आदि , मध्य र अन्त्य भागमा कस्ता विषयवस्तु छन् ?

उत्तर: चिठीको आदि भागमा वैदेशिक रोजगारी प्रतिको मोह देखाइएको छ भने मध्य भागमा वैदेशिक रोजगारीले दिएको क्षणिक सुखको अनुभव सुनाइनुका साथै अन्त्य भागमा स्वदेश प्रतिको मोह देखाइएको छ ।

ग) पुर्णविक्रमले सुरुका दुईतीन वर्ष विदेशमा कसरी बिताए ?

उत्तर: पुर्णविक्रमले सुरुका दुईतीन वर्ष विदेशमा मोजमस्तीमा र रमाइलो गर्दै बिताए ।

घ) पुर्णविक्रम कस्तो सपना बोकेर विदेश गएका थिए ?

उत्तर: पुर्णविक्रम परदेशमा रहेको सुनको बोटबाट टपाटप पैसा टिपेर चाँडै धनी भइन्छ भन्ने सपना बोकेर विदेश गएका थिए ।

ङ) चिठीमा के कस्ता अङ्गहरू हुन्छन् , लेख्नुहोस् ।

उत्तर: चिठीमा मिति , ठेगाना , सम्बोधन , शिस्ताचार , विवरण , समापन र खामको नमुना जस्ता अङ्गहरू हुन्छन् ।

Follow us on:



Puspa Shrestha



puspas.com.np



Puspa Shrestha

२. 'दिनहरुहुने छु', चिठीको अंश पढी खाली ठाउँमा छुटेका शब्द भर्नुहोस् :

क) दुई महिनापछि काममा फर्कदा **कम्पनीले** पनि राखेन ।

ख) त्यति वेला मात्र मलाई थाहा भयो, देश र परदेशको अन्तर ! नागरिक हुनु र **अनागरिक** हुनुको अन्तर !

ग) जीवनप्रति **वितृष्णा** पलाइरहेको थियो ।

घ) छिट्टै नेपाल फर्केर आफ्नै **माटोमा** परिश्रम गरी जीवन निर्वाह गर्ने विचारमा छु ।

ङ) अवको **तीन महिनाभित्र** म आफ्नो जन्मथलो, आफ्ना आमाबुबाको काख र प्रियजनहरुको माझमा हुने छु ।

३. 'अहिले म सम्फन्डुसार्थक बनाउँछु' चिठीको अंश पढी दिइएका प्रश्नहरुको उत्तर लेख्नुहोस् :

क) नेपालको जलराशिमा कस्तो सामर्थ्य रहेको छ ?

उत्तर: नेपालको जलराशिमा संसारकै मानिसहरुको प्यास मेटाउने सक्ने सामर्थ्य रहेको छ ।

ख) हाम्रो देशको विकासले गति लिन नसक्नुको कारण के हो ?

उत्तर: देशका जनताको दृढ इच्छाशक्ति र इमानदार प्रयत्न नभएकाले हाम्रो देशको विकासले गति लिन नसकेको हो ।

ग) परदेशमा सिकेको सिपले कसरी देश विकास गर्न सकिन्छ ?

उत्तर: परदेशमा सिकेको सिप आफ्नै देशमा प्रयोग गर्नुको साथै आरुलाई समेत सिकाई सोरोजगारको वातावरण सिर्जना गरेर देश विकास गर्न सकिन्छ ।

घ) देश विकासको मूल मन्त्र के रहेछ ?

उत्तर: देश विकासको मूल मन्त्र हरेक जनताले हातेमालो गर्दै अगाडि बढ्नुपर्छ रहेछ ।

ङ) म पात्र किन घर फर्कन चाहेको हो ?

उत्तर: वैदेशिक रोजगार प्रति वितृष्णा भएर म पात्र घर फर्कन चाहेको हो ।

४. दिइएको चिठीको अंश पढी प्रश्नहरुको उत्तर दिनुहोस् :

क) म पात्रले गरेका सही र गलत निर्णय के के थिए ?

उत्तर: म पात्रले गरेको सही निर्णय वैदेशिक रोजगारी छोडेर आफ्नो गाउँ, परिवार, देश

Follow us on:

सम्भेर फर्किनु हो । पैसा कमाउने आशामा विदेशिनु , विदेशिएपछि घरपरिवारलाई बिर्सनु , पैसा वचत नगर्नु जस्ता म पात्रका गलत निर्णयहरु थिए ।

ख) म पात्रको घर फर्कने निर्णयप्रति तपाईंको धारणा लेख्नुहोस् ।

उत्तर: म पात्रले आदर्शको मार्गलाई अङ्गाली घर फर्कने निर्णय गर्नु समसामयिक परिवेशमा विदेशिन हतार गर्ने, युवाहरुलाई समेत आफ्नो गाउँठाउँ आफैले बनाउनुपर्छ भन्ने देशभक्ति भावना जागृत गराएको पाइन्छ ।

५. पूर्णविक्रमको ठाउँमा तपाईं हुनु भएको भए के गर्नुहुन्थ्यो , आफ्नो विचार प्रस्तुत गर्नुहोस् ।

उत्तर: यदि पूर्णविक्रमको ठाउँमा म भएको भए , पैसा कमाउने लोभमा परेर आफ्नो स्वर्गभन्दा प्यारो देश र देवतासमान आमाबुबालाई छाडेर पूर्णविक्रम जस्तो म विदेश जाने थिएन । आफ्नो पढाई सकेर आफ्नै देशको सेवा गर्थे । यदि वैदेशिक रोजगारीमा जानै पर्ने बाध्यता आइपरेको भएपनि केही समय गएर पैसा कमाएर ल्याई आफ्नै देशमा स्वरोगार बनेर केही गर्थे । विदेशमा जाने रहर भएका अरु युवाहरुलाई पनि सम्झाइबुझाइ गरेर देश विकासमा हात जुटाउन आग्रह गर्थे । विदेशमा गएर हेला पाउनु भन्दा स्वदेशमै बसेर देशको लागि केही असल काम गर्थे । विदेशमा गएर सिकेका सिपहरुलाई पनि स्वदेशमा आएर सिपको सदुपयोग गर्थे ।

६. तपाईं सुरज हुनुभएको भए चिठीको प्रतिउत्तर कसरी दिनुहुन्थियो लेख्नुहोस् :

उत्तर:

मिति: २०७७-०९-२६

पोखरा, गण्डकी प्रदेश

नेपाल ।

प्रिय मित्र पूर्णविक्रम,

धेरै धेरै माया अनि मिठो सम्झाना !

म यहाँ कुशल छु । तपाईं पनि कुशलमंगल नै हुनुहुन्छ भन्ने आशा राख्छु । हजुरले पठाएको पत्र गत महिना पाए । पत्र पढिसकेपछि म हर्सले गद्गद् भए ।

Follow us on:



Puspa Shrestha



puspas.com.np



Puspa Shrestha

केहि समय बाटो बिराएको मेरो मित्रको आखाँ खुलेछ र भ्रमको पर्दा हटेछ । तपाईंले आफूले विदेशमा सिकेका सिपलाई यहाँ आएर प्रयोग गर्छु भन्नुभएको कुरा सारै मन पन्यो । तपाईं यहाँ आउनुहोस् मैले सक्ने आर्थिक सहयोग म गर्नेछु । यहाँका युवाशक्तिलाई विदेश जान ठिक रहेनछ भन्ने सन्देश दिनुभयो भने हाम्रो गाउँ छिट्टै विकास हुनेछ । यहाँका युवापुस्तालाई केही सिप सिकाएर रोजगार दिने नया उपायहरू खोजौला । यहाँ तपाईं आउने कुरामा सबै गाउँले खुसी भएका छन् । तपाईं कहिले आउनुहुन्छ र भेट होला भन्ने आशाले म विचलित भएको छु ।

ढिलै भए पनि मैले सम्भाएका कुरा तपाईंले मनन गर्नु भएछ साह्रै खुसी लागेको छ । स्वदेश र विदेशको अन्तर पनि राम्रैसँग बोध गर्नु भएछ । विदेशमा गएर साह्रै दुःख पनि पाउनु भएछ, जुन कुरा सुन्दा अति नरमाइलो लाग्यो । हजुरको घर फकने निर्णय सुन्दा अत्यन्तै खुसी लागेको छ । हजुरको यो निर्णय अत्यन्त स्वागतयोग्य छ । अब स्वदेश फर्किन कति पनि ढिलो नगर्नुहोला । चिठी पनि लेख्दा लेख्दै धेरै लामो भएछ, अरु कुरा भेटमा गरौंला आजलाई यतिमै कलम बन्द गर्छु ।

उही तपाईंको साथी,
सुरज नेपाल

७. दिइएको अनुच्छेद पढ्नुहोस् र सोधिएका प्रश्नहरूको उत्तर दिनुहोस् :

क) मूल्याङ्कन भनेको के हो ?

उत्तर: मूल्याङ्कन भनेको शैक्षिक उद्देश्यहरू कुन हदसम्म प्राप्त गर्न सकियो भनी कितान गर्ने प्रक्रिया भएकाले यो शिक्षण सिकाइको अभिन्न अङ्ग हो ।

ख) निर्माणात्मक र निर्णयात्मक मूल्याङ्कन बिच के फरक छ?

उत्तर: निर्माणात्मक मूल्याङ्कन कार्यक्रम सञ्चालन सँगसँगै औपचारिक र अनौपचारिक रूपमा जुनसुकै समयमा मूल्याङ्कन गरी पृष्ठपोषण दिन मिल्छ भने निर्णयात्मक मूल्याङ्कन शिक्षण सिकाइ कार्यक्रमको अन्त्यमा विद्यार्थीको उपलब्धि वा स्तर निर्धारण गरी प्रमाणपत्र प्रदान गरिन्छ । येही नै निर्माणात्मक र निर्णयात्मक मूल्याङ्कन बिच के फरक छ ।

Follow us on:

ग) प्रमाणपत्र दिने परीक्षा किन आवश्यक छ ?

उत्तर: प्रमाणपत्र दिने परीक्षा शैक्षिक उद्देश्यबमोजिम विद्यार्थीले उपलब्धि हासिल गर्न सके वा नसकेको निर्णय लिई स्तर निर्धारण गरेर प्रमाणपत्र प्रदान दिन आवश्यक छ ।

घ) 'पाठ्यक्रम' र 'पृष्ठपोषण' को अर्थ लेख्नुहोस् ।

उत्तर: पाठ्यक्रम : शिक्षण सिकाइको पूर्ण योजनाको दस्तावेज

पृष्ठपोषण : कुनै काम कुरामा पछाडि बसेर सहायता पुर्याउने काम

ट. गाउँको विकासका लागि पर्यावरणमैत्री सडक आवस्येक छ भन्ने खुलाउदै साथीलाई चिठी लेख्नुहोस् ।

उत्तर:

मिति: २०७७-०१-२६
पोखरा, गण्डकी प्रदेश
नेपाल ।

प्रिय साथी अभिवादन !

जीवनमा धेरै सम्झना छ ।

म यहाँ सन्चै छु । तिमि लगायत तिम्रो सम्पूर्ण परिवार पनि त्यहाँ सन्चै छ भन्ने कामना गर्दछु । तिमिले पठाएको चिठी मैले हिजो मात्र प्राप्त गरें । पत्रमार्फत तिमिले गाउँको विकासका लागि पर्यावरणमैत्री सडक कति आवश्यक छ भन्ने कुरा जान्न चाहेका रहेछी पत्र पढ्दा खुसी लाग्यो । आफ्नो यो पत्र तेही सिलसिलामा लेख्दै छु ।

सम्पूर्ण जैविक र अजैविक वस्तुहरूको सामूहिक अन्तरसम्बन्ध नै वातावरण हो ।

पर्यावरणले ब्रह्माण्डमा रहेका सम्पूर्ण मानिस जीव, निजीव वस्तुहरू पशुपक्षी, रुख विरुवा, माटो, पानी, पहाड भूमि आदिलाई सन्तुलनमा राख्छ । हर अभिषेक हामीले विकासको नाममा कहिल्यै वातावरणलाई प्रत्यक्ष अप्रत्यक्ष असर पर्ने कार्य गर्नुहुँदैन । गाउँको विकास गर्ने नाममा हामीले कहिल्यै रुखविरुवा काट्नु हुँदैन । यदि काट्ने परे पनि सडक वरपर विरुवा रोपिहाल्नुपर्दछ । हामीले बाटो नजिक ठूलाठूला फ्याक्ट्री, मिल खोल्न दिनु हुँदैन । हामीले निर्माण गरेका बाटाहरू धूलो मैलो हुनु हुँदैन । बाटोको धूलोले मानव स्वास्थ्यमा प्रत्यक्ष असर पार्दछ ।

Follow us on:



Puspa Shrestha



puspas.com.np



Puspa Shrestha

त्यसैले समाज विकास गर्ने क्रममा पर्यावरणमैत्री ढङ्गले विकास गर्न आवश्यक छ । पर्यावरण जोगाउँदै विकास गर्नु अपरिहार्य छ । आजलाई यति नै बाँकी अर्को पत्रमा लेखौला । पत्र पाएपछि पर्यावरण जोगाउँदै कसरी विकास गर्न सकिन्छ ? तिमिले जानेका उपाय बताउँदै जवाफ फर्काउँछौ भन्ने आशा गर्दछु ।

तिम्री प्यारी साथी
सुनबी पोखरेल

९. दिइएको अभिनन्दन पत्र पढ्नुहोस् र साहित्यका क्षेत्रमा योगदान गरेका कुनै एक व्यक्तिलाई प्रधान गरिने अभिनन्दन पत्रको नमुना तयार पार्नुहोस् :

उत्तर:

अभिनन्दन पत्र

श्री राम चरण ज्यू,
तपाईंले नेपाली साहित्यको अध्ययन, अनुसन्धान तथा अन्वेषणको क्षेत्रमा प्रेरणादायी र उत्प्रेरक भूमिका खेल्दै आइरहनु भएको छ । नेपाली साहित्यका कविता, नाटक, निबन्ध, कथा र उपन्यासका माध्यमबाट तपाईंले दिनुभएको योगदानको कदर गर्दै यो अभिनन्दन पत्र प्रदान गरिएको छ । तपाईंको उर्जाशील जीवनयात्रा, साहित्य क्षेत्रमा सक्रियता र अनवरत साधना सबैको लागि प्रेरणादायी बनोस् । तपाईंको यही अद्वितीय, अनुपम र अव्यक्त दीर्घ साधनाप्रति नतमस्तक हुँदै र सुस्वास्थ्य, सक्रिय दीर्घजीवनका लागि हार्दिक शुभकामना व्यक्त गर्दै तपाईंको हार्दिक सम्मानका साथ यो अभिनन्दन पत्र प्रदान गर्दछौं ।

साहित्य समाज, नेपाल

१०. सामाजिक क्षेत्रमा योगदान पुर्याउने कुनै एक व्यक्तित्वको योगदानको कदर गर्दै प्रदान गरिने सम्मान पत्रको नमुना तयार पार्नुहोस् :

उत्तर:

सम्मान पत्र

श्री राजेन्द्र श्रेष्ठ ज्यू,
तपाईंले यस भक्तपुर नगरको सामाजिक क्षेत्रमा आइपर्ने हरेक प्रकारका समस्याहरूको

Follow us on:



Puspa Shrestha



puspas.com.np



Puspa Shrestha

समाधानका लागि प्रेरणादायी र उत्प्रेरक भूमिका खेल्दै आइरहनु भएको छ । सहयोगी, मिलनसार र भक्तपुर नगरकै अभिभावकका रूपमा तपाईंले दिनुभएको योगदानको कदर गर्दै यो सम्मान पत्र प्रदान गरिएको छ । तपाईंको उर्जाशील जीवनयात्रा, सामाजिक क्षेत्रमा सक्रियता र प्रेरण व्यक्तित्व सबैका लागि प्रेरणादायी बनोस् ।

मध्यपुर ठिमी नगरपालिका, भक्तपुर

भाषातत्त्व

व्याकरण अभ्यास

१. दिइएको अनुच्छेद पढी कुन कुन लेख्य चिह्न प्रयोग भएका छन्, पहिचान गर्नुहोस् :
उत्तर:

उद्धरण चिह्न

अर्धविराम चिह्न

विस्मयसूचक चिह्न

अल्पविराम चिह्न

प्रश्नचिह्न

२. दिइएका वाक्यहरूमा आवश्यक ठाउँमा आवश्यक चिह्न प्रयोग गर्नुहोस् ।

क) मैले घर बाटो फूल मान्छे र गाडीहरूको चित्र बनाएको छु ।

उत्तर: मैले घर, बाटो, फूल, मान्छे र गाडीहरूको चित्र बनाएको छु ।

ख) तिमी यहाँ बस चकचक नगर

उत्तर: तिमी यहाँ बस , चकचक नगर ।

ग) हामीले सुखदुःख रातदिन जीवनमरण जस्ता आइरहने गइरहने कुरा हुन् भन्ने बुझ्नुपर्छ ।

उत्तर: हामीले सुख-दुःख , रात-दिन , जीवन-मरणजस्ता आइरहने-गइरहने कुरा हुन् भन्ने बुझ्नुपर्छ ।

Follow us on:



Puspa Shrestha



puspas.com.np



Puspa Shrestha

घ) तिमी र उसले के काम गर्‍यो ।

उत्तर: तिमी र उसले के काम गर्‍यो ?

ङ) अहा कति सुन्दर जीवन

उत्तर: अहा! कति सुन्दर जीवन ।

च) अग्लो होचो टाढा नजिक वर पर आदि विपरीतार्थी शब्द हुन्

उत्तर: अग्लो – होचो , टाढा – नजिक , वर – पर आदि विपरीतार्थी शब्द हुन् ।

छ) म तुरुन्तै फर्किहाल्छु उसले भन्यो

उत्तर: “म तुरुन्तै फर्किहाल्छु” उसले भन्यो ।

ज) मेरो देशको नाम हो नेपाल

उत्तर: मेरो देशको नाम हो – नेपाल ।

झ) क्रियाहरुलाई कर्मप्रदानताका आधारमा दुई किसिममा बाँड्न सकिन्छ :

क) सकर्मक ख) अकर्मक

उत्तर: क्रियाहरुलाई कर्मप्रधानताका आधारमा दुई किसिममा बाँड्न सकिन्छ :-

क) सकर्मक ख) अकर्मक

ञ) उक्ति कथन दुई किसिमका हुन्छन् प्रत्यक्ष र अप्रत्यक्ष कथन

उत्तर: उक्ति कथन दुई किसिमका हुन्छन् – ‘प्रत्यक्ष र अप्रत्यक्ष कथन ।’

ट) ले बाट द्वारा प्रथम विभक्ति हुन सक्छन्

उत्तर: ले , बाट , द्वारा प्रथम विभक्ति हुन सक्छन् ।

ठ) मानिस ठुलो दिलले हुन्छ जातले हुँदैन यो सुक्ति देवकोटाको हो

उत्तर: “मानिस ठुलो दिलले हुन्छ , जातले हुँदैन ।” यो सुक्ति देवकोटाको हो ।

ड) हरि तिमी के गर्दै छौ

उत्तर: हरि! तिमी के गर्दै छौ ?

३. उचित लेख्य चिह्नहरु प्रयोग गरी दिइएको अनुच्छेद पुनर्लेखन गर्नुहोस् :

उत्तर: ओहो! भोली त परीक्षाफल प्रकाशित हुने दिन । मेरो जिपिए कति आउने होला ? व्यर्थै

Follow us on:



Puspa Shrestha



puspas.com.np



Puspa Shrestha

परीक्षा आउने बेलामा पनि फुटबल खेल्ने भइयोपलेको । बुबाले त सम्झाउँदै हुनुहुन्थ्यो ,” पढाइ पहिलो कुरा अनिमात्र अरु कुरा आउँछन् ” भनेर तर त्यतिबेला वास्ता गरिएन । राम, हरि, गोपाल र शिवले कर गरेपछि खेल्नै पर्यो । न त फुटबल नै जितियो न त पढाइमा नै ध्यान दिन सकियो तर के नै बिगारेको छु र । (कोल्टे फेर्दै) धत! अब चिन्ता गरेर के फाइदा र । ” निर्णय गर्न गल्ती गरे पछुताउनु पर्छ” गुरुले भन्नुभएको थियो । त्यस्तै भएजस्तो छ, खैर जे भयो भयो । अब चाहिँ यस्तो नगर्नुपर्ला । (बत्ती निभाउँछ र सुत्छ)

४. दिइएका चिह्नहरू प्रयोग गरी एउटा अनुच्छेद तयार पार्नुहोस् :

उत्तर: ओहो! भोलि त परीक्षाफल प्रकाशित हुने दिन । मेरो जिपिए कति आउने होला ? व्यर्थै परीक्षा आउने बेलामा पनि फुटबल खेल्ने भइयोपलेको । बुबाले त सम्झाउँदै हुनुहुन्थ्यो ,” पढाइ पहिलो कुरा अनिमात्र अरु कुरा आउँछन् ” भनेर तर त्यतिबेला वास्ता गरिएन । राम, हरि, गोपाल र शिवले कर गरेपछि खेल्नै पर्यो । न त फुटबल नै जितियो न त पढाइमा नै ध्यान दिन सकियो तर के नै बिगारेको छु र । (कोल्टे फेर्दै) धत! अब चिन्ता गरेर के फाइदा र । ” निर्णय गर्न गल्ती गरे पछुताउनु पर्छ” गुरुले भन्नुभएको थियो । त्यस्तै भएजस्तो छ, खैर जे भयो भयो । अब चाहिँ यस्तो नगर्नुपर्ला । (बत्ती निभाउँछ र सुत्छ)

THE END

If you liked this note, then please do share it with your friends and please subscribe to our [YouTube Channel](#). Also, like and follow us on our [Facebook Page](#).

Class 11 Notes Collection

Now, it is easier to find notes of all chapters for English and Nepali subjects. Just click on the following button and you will get complete lists of chapters with links to notes. 😊

English

Nepali

Follow us on:



Puspa Shrestha



puspas.com.np



Puspa Shrestha

Puspa Shrestha

Best Quality Resource Site for Class 11 And 12 Students
(Based on Updated Curriculum 2077)

Page | 12

Please email us at pdf-feedback@puspas.com.np if you have any suggestions or feedback.

Follow us on:



Puspa Shrestha



puspas.com.np



Puspa Shrestha